

KUNSILL  
NAZZJONALI  
TA' L-ANZJANI

S T A T U T

Emendat 19.01.2004  
25.03.2006

# KUNSILL NAZZJONALI TA' L-ANZJANI

## STATUT

### 1. ISEM U GĦANJIET

- 1.1 Permezz ta' dan l-Istatut qiegħed jitwaqqaf Kunsill Nazzjonali ta' l-Anzjani (minn hawn il-quddiem imsejjaħ - Kunsill) li jgħib flimkien dawk l-Għaqdiet / Organizazzjonijiet li jagħtu xi forma ta' servizz lill-Anzjani.
- 1.2 Il-Kunsill iġib flimkien għaqdiet u/jew organizazzjonijiet mhux governattivi li jaħdmu fost u/jew b'risq persuni anzjani, mhux bi skop ta' qligħ, u jservi ta' forum bejnhom u l-Gvern. Iħares ukoll l-interessi ta' persuni anzjani li m'humieħ assoċjati f'xi għaqda/organizazzjoni. F'dan il-kuntest il-frazi "persuni anzjani" tfigger persuni li laħqu l-eta' tal-pensjoni.
- 1.3 Il-Kunsill hu korp mhux governattiv u għal kollox awtonomu mill-Gvern u minn kull istituzzjoni oħra kemm politika, reliġjuża, kummerċjali jew ta' natura oħra.
- 1.4 L-għanjiet tal-Kunsill huma li:
  - 1.4.1 jippromovi d-drittijiet ta' l-Anzjani;
  - 1.4.2 jgħin fit-tfassil ta' politika, pjani u programmi nazzjonali li għandhom x'jaqsmu ma l-integrazzjoni sħiħa u l-partecipazzjoni attiva ta' l-Anzjani fis-soċjeta';
  - 1.4.3 jaħdem sabieħ tkompli titjeb il-kwalita' tal-ħajja ta' l-Anzjani;
  - 1.4.4 jistħarreg x'inhuma il-bżonnijiet u x-xewqat ta' l-Anzjani u jagħmel minn kollox sabieħ dawn ikunu sodisfatti sa fejn ikun possibbli;
  - 1.4.5 iġib fil-beraħ problemi li għandhom x'jaqsmu ma' l-Anzjani u biex iqanqal kuxjenza pubblika dwar id-drittijiet u l-ħtiġijiet ta' l-Anzjani;
  - 1.4.6 jorganizza u/jew iġin biex ikunu organizzati programmi ta' edukazzjoni u talent, rikreazzjoni u/jew għajjnuna għall-Anzjani;
  - 1.4.7 jimmoniterja u jevalwa attivitajiet li għandhom x'jaqsmu mat-tielet eta';
  - 1.4.8 iservi ta' pont bejn l-Anzjani, kemm dawk miġbura f'Għaqdiet/Organizzazzjonijiet u kemm le, u l-Gvern u / jew Organizazzjonijiet oħra, kemm nazzjonali kif ukoll internazzjonali mingħajr ma jieħu post l-imsemmija Għaqdiet/Organizzazzjonijiet f'rappreżentanza diretta mal-Gvern.

## 2. FUNZJONIJIET

- 2.1 Il-Kunsill għandu funzjoni konsultattiva mal-Gvern, rappreżentat mill-Ministru jew Segretarju Parlamentari responsabbli għall-Anzjani, f'dak kollu li għandu x'jaqsam ma' l-integrazzjoni sħiħa u l-partecipazzjoni attiva ta' l-Anzjani fis-Socjeta'.
- 2.2 Għandu l-funzjoni li jagħti parir jew jesprimi opinjoni kull meta jhoss il-ħtieġa. Għandu wkoll id-dmir li jagħmel l-istess kull meta jiġi mitlub mill-Gvern.
- 2.3 Il-Kunsill għandu d-dmir jorganizza laqgħat u konferenzi nazzjonali jew internazzjonali u jhejji kampanji sabiex l-Anzjan ma jinqatax mis-Socjeta'.
- 2.4 Il-Kunsill jingħata mingħand il-Gvern il-faċilitajiet meħtieġa, li jinkludu l-allokkazzjoni ta' sit u fondi skond kif jiġi miftiehem minn sena għal sena bejn il-Kunsill u l-Gvern, biex ikun jista' jwettaq ix-xogħol tiegħu.
- 2.5 Il-Kunsill huwa organu li ma jaħdimx bi skop ta' qliegħ. Jista' jitlob kontribuzzjonijiet mingħand oqsma differenti tas-Socjeta' kemm f'Malta kif ukoll barra. Jista' wkoll iniedi attivitajiet ta' ġbir ta' fondi.

## 3. KOMPOZIZZJONI U PROCĊEDURA

- 3.1 Il-Kunsill ikun magħmul minn tleTTax (13) -il membru kif gej:-
  - 3.1.1 Żewġ (2) Membri li jkunu uffiċjali pubbliċi li jaħdmu f'oqsma differenti konnessi ma' l-anzjani jew persuni speċjalizzati jew li għandhom esperjenza f'dak li għandu x'jaqsam ma l-Anzjani;
  - 3.1.2 (a) disa' (9) Membri eletti minn fost persuni nominati minn Għaqdiet/Organizzazzjonijiet mhux governattivi, li m'humix imwaqqfa bi skop ta' qliegħ u li jaħdmu fost u/jew b'risq persuni anzjani. Kull Għaqda/Organizzazzjoni tista' tinnomina persuna waħda biss. Kull sezzjoni ta' paragrafu (d) jivvutaw biss id-delegati mill-Għaqdiet/Organizzazzjonijiet fl-istess sezzjoni".  
  
(b) għal fini ta' l-elezzjoni, kull Għaqda/Organizzazzjoni għandha tinnomina tliet (3) delegati. L-ismijiet ta' dawn id-delegati għandhom jintbagħatu lill-Kunsill mhux aktar tard minn ħmistax (15) -il jum qabel id-data li fiha tiltaqa' l-Assemblea Ġenerali Annwali.  
  
(c) l-elezzjoni għal dawn il-Membri ssir waqt laqgħa tad-delegati msemmija f'sub-Artikolu 3.1.2 (b) f'data appuntata mill-Kunsill iżda mhux anqas minn ġimgħa qabel id-data li fiha tkun ser tiltaqa' l-Assemblea Ġenerali Annwali; fl-elezzjoni għall-membru/membri msemmija f'kull sezzjoni ta' paragrafu (d) jivvutaw biss id-delegati mill-Għaqdiet/Organizzazzjonijiet fl-istess sezzjoni.

d) fl-elezzjoni għandu jkun assigurat li:-  
żewġ (2) Membri eletti jkunu ġejjin minn Għaqdiet /Organizzazzjoni-  
jiet Poliċi;

erba' (4) Membri eletti jkunu ġejjin minn Għaqdiet/ Organizazzjoni-  
jiet mhux reliġjużi jew tal-Knisja; u

żewġ (2) Membri eletti jkunu ġejjin minn Għaqdiet/ Organizazzjoni-  
jiet reliġjużi jew tal-Knisja;

membri wieħed (1) elett li jkun ġej minn Għaqdiet/ Organizazzjoni-  
jiet fil-Gżira ta' Għawdex.

- 3.1.3 Żewġ (2) Membri oħra jiġu eletti mill-Membri preżenti waqt il-laqqgħa ta' l-Assemblea Generali Annwali minn fost persuni nominati mill-istess laqqgħa.
- 3.1.4 Ebda Membru tal-Parlament ma jista' jkun Membru tal-Kunsill.
- 3.1.5 Il-Membri msemija f'sub-Artikolu 3.1.1. jiġu maħtura mill-Ministru jew Segretarju Parlamentari responsabbli għall-Anzjani mhux inqas minn ġimgħa qabel id-data li fiha tkun ser tiltaqa l-Assemblea Generali Annwali.
- 3.1.6 Jekk hadd jew wieħed biss jiġi nominat skond sub-Artikolu 3.1.3 jew jekk xi membru hekk nominat jirriżenja jew imut, il-vakanza tiġi mimlija mill-Kunsill mill-Għaqdiet / Organizazzjonijiet reġistrati u mhux rappreżentati, skond l-ordni tal-vot.
- 3.2 Il-Membri tal-Kunsill jinħatru jew jiġu eletti għal perjodu ta' sentejn (2) kull wieħed b'eċċezzjoni tal-mili ta' vakanzi kif provdut f'Artikolu 3.5. Il-ħatriet għandhom isiru mhux aktar tard mit-tielet ġimgħa ta' Diċembru tas-sena qabel dik li mill-ewwel ta' Jannar tagħha jibda jgħodd il-perjodu ta' sentejn (2).
- Ebda Membru ma jista' jiġi mneħħi jew jiġi mitlub jirriżenja qabel ma jspiċċa t-terminu tal-ħatra tiegħu hliet minħabba mġieba ħażina jew inabilita' fil-qadi tad-dmirijiet tiegħu, jew, fil-każ ta' uffiċjal pubbliku, minħabba eta' jew bidla fil-kariga. L-ebda Membru ma jista' jitneħħa jew jiġi mitlub jirriżenja mingħajr l-approvazzjoni ta' żewġ terzi tal-Membri tal-Kunsill.
- 3.4 Membru tal-Kunsill jista' jirriżenja bħala tali permezz ta' ittra lill-President tal-Kunsill.
- 3.5 Kull vakanza fost il-Membri tal-Kunsill għandha timtela f'perjodu ta' mhux itwal minn xahrejn (2) mid-data li tkun inħolqot. Vakanzi jimtlew kif ġej:
- 3.5.1 jekk il-vakanza tkun fost il-Membri msemija f'sub-Artikolu 3.1.1 timtela b'ħatra mill-Ministru jew Segretarju Parlamentari responsabbli għall-Anzjani;

- 3.5.2 jekk il-vakanza tkun fost il-membri msemija f'sub-Artikolu 3.1.2 timtela b'nomina diretta ta' persuna mill-Għaqda / Organizazzjoni li kienet innominat il-Membru li holoq il-vakanza;
- 3.5.3 Il-perjodu ta' ħatra ta' persuna li timla' vakanza għandu jkun ugwali għall-perjodu li jkun għad fadal għat-tmiem tas-sentejn (2) originali.
- 3.6 Persuna li tkun għadha eliġibbli tista' terġa' tinħatar mill-ġdid fi tmiem l-ewwel perjodu, iżda ebda persuna ma tkun tista timla l-istess kariga ta' Uffiċjal fuq il-Kunsill għal iżjed minn żewġ perjodi konsekuttivi.
- 3.7 Il-Kunsill jiltaqa' kemm ikun meħtieġ iżda mhux inqas minn darba kull xahar. Il-laqgħat jissejñu mill-President fuq inizjattiva personali tiegħu jew wara li ssirlu talba minn erbgħa mill-membri l-oħra.
- 3.8 L-ewwel laqgħa tal-Kunsill għandha ssir mhux aktar tard minn gimgħa wara li jiġi maħtur il-Kunsill.
- 3.9 Fl-ewwel laqgħa, il-Membri tal-Kunsill għandhom jagħzlu minn fosthom dawn l-Uffiċjali: President, Vici-President, Segretarju, Assistent Segretarju, Teżorier, Assistent Teżorier, Segretarju Internazzjonali u Uffiċjal għar-Relazzjonijiet Pubbliċi.
- 3.10 Il-Kunsill jiffunzjona biss meta jkun hemm preżenti kworum ta' mhux inqas minn seba' (7) Membri. F'każ li l-Kunsill jonqos milli jiltaqa' għal tliet (3) darbiet konsekuttivi minħabba nuqqas ta' kworum, il-President ikun obligat li jinforma lill-Ministru jew Segretarju Parlamentari responsabbli għall Anzjani kif ukoll li jsejjaħ Laqgħa Straordinarja ta' l-Assemblea Ġenerali Annwali.
- 3.10.1 Jekk xi Membru tal-Kunsill ma jattendix għal tliet (3) laqgħat konsekuttivi bla ma jiġġustifika ruħu bil-fomm u jikkonferma bil-miktub, jitqies li m'għadux membru tal-Kunsill. F'dak il-kaz il-post vakant jimtela skond il-proċedura stabbilita permezz ta' l-Artikolu 3.
- 3.11 Il-Laqgħat ikunu preseduti mill-President jew, fl-assenza tiegħu, mill-Vici-President. Fil-kaz li t-tnejn ikunu neqsin għal xi laqgħa, il-Kunsill jista' jinnomina Membru minn fost dawk preżenti biex imexxi l-laqgħa.
- 3.12 Flief fejn hu provdut xort'oħra id-deċiżjonijiet tal-Kunsill għandhom jittieħdu b'maġġoranza tal-voti tal-Membri preżenti u fil-każ li l-voti jiġu ndaqs il-President, jew fl-assenza tiegħu il-Vici-President, jew, fl-assenza tat-tnejn, dik il-persuna li tkun qed tmexxi l-laqgħa, jkollu kull dritt li jerġa' jivvota għat-tieni darba.
- 3.13 Il-Kunsill jista' jwaqqaf sotto-kumitati jew jaħtar persuni biex jagħmlu studju jew xogħol ieħor fuq materji li għandhom x'jaqsmu ma' l-Anzjani.
- 3.14 F'Ottubru ta' snin żewġ il-Kunsill ilaqqaq konferenza ta' tliet delegati minn kull Għaqda / Organizazzjoni registrata miegħu

sabiex tfassal programm ta' ħidma għas-sentejn li jibdedw fi Frar/Marzu tas-sena ta' wara.

Kull Għaqda/Organizzazzjoni għandha vot wieħed.

- 3.15 Il-Kunsill iħejji rapport dwar il-ħidma tiegħu għal kull perjodu ta' tnax -il xahar li jagħlaq fil-31 ta' Diċembru ta' kull sena, liema rapport jiġi mgħoddi lill-Assemblea Ġenerali Annwali għall-approvazzjoni.
- 3.16 Il-Kunsill iżomm registru aġġornat ta' Għaqdiet / Organizzazzjonijiet li jagħtu xi forma ta' servizz lill-Anzjani b'dettalji dwar l-istruttura u l-attività ta' kull wieħed u waħda mill-imsemmija Għaqdiet / Organizzazzjonijiet. Biex Għaqda / Organizzazzjoni tiġi reġistrata mal-Kunsill, trid tkun ilha tiffunzjona għal mhux inqas minn sena (1).

#### 4. ASSEMBLEA ĠENERALI ANNWALI

4.1 L-Assemblea Ġenerali Annwali hi l-ogħla organu fil-pajjiz f'dak li għandu x'jaqsam ma' l-Anzjani kif imfissra fl-għanijiet ta' l-istess Kunsill.

#### 4.2 Kompożizzjoni

4.2.1 Assemblea Ġenerali Annwali tista' tkun Annwali jew Straordinarja. Dik Annwali tiltaqa' fi Frar jew Marzu ta' kull sena. Waħda Straordinarja tissejjaħ skond kif provdut f'sub artiklu 4.4.4.

4.2.2 Assemblea Ġenerali Annwali tkun magħmula: mill-membri tal-Kunsill; minn Anzjani ta' Għaqdiet / Organizzazzjonijiet reġistrati mal-Kunsill skond Artikolu 3.16 u anzjani bil-Kartanzjan. Sena jsiru l-Elezzjonijiet u sena oħra jiġu ttrattati l-emendi.

#### 4.3 Setgħat

L-Assemblea Ġenerali Annwali għandha s-setgħa li:-

- 4.3.1 tiffli x-xogħol u tapprova r-rapporti tal-Kunsill, kemm dawk annwali kif ukoll dawk speċjali;
- 4.3.2 tagħmel rakkomandazzjonijiet dwar il-program ta' ħidma tal-Kunsill;
- 4.3.3 tapprova emendi fl-istatut skond sub-Artikolu 4.5.1.
- 4.3.4 tapprova l-ħatra ta' awdituri fuq ir-rakkomandazzjoni tal-Kunsill;
- 4.3.5 tapprova r-rapport finanzjarju kif ċertifikat mill-awdituri.

#### 4.4 Laqgħat

4.4.1 Kull laqgħa ta' l-Assemblea Ġenerali Annwali għandha tiġi notifikata mhux inqas minn ħames (5) gimgħat qabel id-data tagħha.

- 4.4.2 Il-kworum għandu jkun mhux anqas minn mitt Membru bil-Kartanzjan skond sub-Artikolu 4.2.2.
- 4.4.3 Jekk fi żmien nofs siegħa mill-ħin notifikat għall-laqqgħa jkun għadu ma ntlahaqx kworum, il-laqqgħa ssir xorta waħda bin-numru ta' persuni prezenti.
- 4.4.4 Assemblea Ġenerali Straordinarja tista' tissejjaħ b'decizjoni tal-Kunsill b'maġġoranza sempliċi jew fuq talba ta' mhux inqas minn żewġ Għaqdiet/Organizzazzjonijiet affiljati mall-Kunsill. Talba għal Assemblea Ġenerali Straordinarja trid tispeċifika l-iskop preċiż tal-laqqgħa u għandha tkun iffirmata minn proponent li jirrapreżenta Għaqda/Organizzazzjoni waħda u minn sekondant li jirrapreżenta Għaqda/Organizzazzjoni oħra. Assemblea Ġenerali Straordinarja għandha tissejjaħ fl-iqsar żmien possibbli mid-decizzjoni tal-Kunsill jew mill-wasla tat-talba għand il-kunsill u żgur f'mhux fi żmien itwal minn tliet ġimgħat.
- 4.4.5 Jekk fi żmien nofs siegħa mill-ħin notifikat għal Assemblea Ġenerali Straordinarja ma jkunx għadu ntlahaq kworum il-laqqgħa straordinarja tinżamm biss jekk ikunu prezenti mhux inqas minn ħamsin anzjana bil-Karta Anzjan.
- 4.5 Emendi fl-Istatut.
- 4.5.1 Dan l-Istatut jista' jiġi emendat minn żmien għal żmien; kull emenda għandha titressaq għal approvazzjoni ta' Assemblea Ġenerali Annwali. Tiġi approvata biss u tidħol f'seħħ b'vot favuriha ta' mhux inqas minn żewġ terzi ta' l-anzjani bil-Kartanzjan prezenti għal Assemblea Ġenerali Annwali.
- 4.5.2 Kull emenda li titressaq quddiem Assemblea Ġenerali Annwali tkun ġeja minn proposta:
- a) tal-Kunsill approvata mill-maġġoranza assoluta tal-membri tiegħu kollha; jew
  - b) magħmula minn Għaqda / Organizzazzjoni u sekondata minn Għaqda / Organizzazzjoni oħra, it-tnejn reġistrati mal-Kunsill; tali proposta tkun bil-kitba u ffirmata mill-President u / jew is-Segretarju taz-żewġ Għaqdiet / Organizzazzjonijiet; jew
  - c) bil-miktub iffirmata minn għoxrin (20) anzjan li għandhom il-Kartanzjan.
  - d) Kull proposta minn barra l-Kunsill għandha tasal għand il-Kunsill mhux aktar tard minn tlett (3) ġimgħat qabel l-Assemblea Ġenerali Annwali.
- 4.5.3 Proposti għall-emendi ta' l-Istatut jitqassmu lill-Għaqdiet / Organizzazzjonijiet reġistrati mhux iktar tard minn ġimgħa qabel tiltaqa' l-Assemblea Ġenerali Annwali.

- 4.5.4 Kull Għaqda / Organizazzjoni reġistrata mal-Kunsill għandha tinnomina bil-miktub ir-rapprezentant tagħha għall-Assemblea Ġenerali Annwali. Għaqda / Organizazzjoni li ma tibgħatx rapprezentant għall-Assemblea Ġenerali Annwali tiġi maqtugħa mir-reġistru għal sena.

## 5 FINANZI U KONTIJIET

- 5.1 Id-dħul u l-propjeta' tal-Kunsill għandhom jintużaw u jitħaddmu biss biex jitwettqu l-għanijiet tal-Kunsill kif imfissra f'dan l-Istatut.
- 5.2 Is-sena finanzjarja tal-Kunsill tibda mill-1 ta' Jannar u tispicċa fil-31 ta' Diċembru tas-sena.
- 5.3 Id-dokumenti finanzjarji tal-Kunsill, inklużi fost oħrajn cheques ordnijiet u dokumenti oħra li jġibu obbligazzjoni finanzjarja fuq il-Kunsill, għandhom ikunu ffirmati minn żewġ persuni minn fost il-President jew is-Segretarju u t-Teżorier.
- 5.4 Il-Kontijiet għandhom jiġu vverifikati minn awdituri esterni u jistgħu jkunu wkoll suġġetti għall-eżami mill-Awditur Ġenerali.

## 6. L-UFFIĊJALI TAL-KUNSILL

Kif imsemmija f'Artiklu 3.9, l-Uffiċjali tal-Kunsill huma: il-President, il-Viċi-President, is-Segretarju, l-Assistent Segretarju, it-Teżorier, l-Assistent Teżorier, is-Segretarju Internazzjonali u l-Uffiċjal għar-Relazzjonijiet Pubbliċi.

### 6.1 President

- 6.1.1 Il-President :  
huwa l-ogħla uffiċjal tal-Kunsill, responsabbli direttament għall-linji ġenerali u għall-ħidma tal-Kunsill, għandu d-dmir li jiżviluppa l-ħidma tal-Kunsill skond l-għanijiet ta' dan l-Istatut,
- 6.1.2 jirrappreżenta l-Kunsill kull meta dan ikun meħtieġ,
- 6.1.3 jmexxi l-laqqgħat tal-Kunsill u ta' l-Assemblea Ġenerali Annwali;
- 6.1.4 jara li dan l-Istatut ikun osservat.
- 6.1.5 Il-President, flimkien mas-Segretarju, għandu r-rappreżentanza legali tal-Kunsill.

### 6.2 Viċi-President

- 6.2.1 Jassisti lill-President u jissostitwixxieh fl-assenza tiegħu u / jew f'kaz li din il-kariga tkun vakanti, sakemm jiġi elett President ġdid.

### 6.3 Segretarju

- 6.3.1 Jgħin lill-President fit-tfassil tal-linji ġenerali tal-Kunsill. Jsegwi mill-qrib l-implementazzjoni tal-pjan ta' ħidma

tal-Kunsill, u huwa responsabbli għat-twettiq tiegħu hekk kif miftiehem fil-Kunsill;

6.3.2 huwa responsabbli mill-organizzazzjoni ġenerali ta' l-uffiċċju tal-Kunsill, mill-minuti tal-laqqgħat, mid-dokumenti u mill-korrispondenza;

6.3.3 fit-twettiq tad-dmirijiet tiegħu, is-Segretarju, jista' jkollu għajjnuna klerikali u / jew amministrattiva.

6.3.4 Flimkien mal-President huwa responsabbli għar -rappreżentanza legali tal-Kunsill,

6.3.5 Jibgħat lill-Għaqdiet / Organizzazzjonijiet registrati mal-Kunsill, kull informazzjoni li l-Kunsill jidhirlu li għandha tintbagħat.

#### 6.4 Assistent Segretarju

6.4.1 jassisti lis-Segretarju u jissostitwih fl-assenza tiegħu u / jew f'kaz li din il-kariga tkun vakanti, sakem jiġi elett Segretarju ġdid.

#### 6.5 Teżorier

6.5.1 Responsabbli mid-dfuh u l-infieq tal-Kunsill;

6.5.2 jieħu fieseb l-allokkazzjoni annwali ta' flus mill-Gvern;

6.5.3 iżomm records aġġornati u, minn żmien għal żmien, għandu jagħti rendikont finanzjarju.

#### 6.6 Assistent Teżorier

6.6.1 Jassisti lit-Teżorier u jissostitwixxih fl-assenza tiegħu u / jew f'kaz li din il-kariga tkun vakanti, sakemm jiġi elett Teżorier ġdid.

#### 6.7 Segretarju Internazzjonali

6.7.1 Iwettaq il-hidma tal-Kunsill fil-qasam internazzjonali, billi jibni u jiżviluppa relazzjonijiet ma' Għaqdiet u Kunsilli barranin. Huwa jirrappreżenta lill-Kunsill fil-qasam internazzjonali.

6.7.2 Jzomm ruħu aġġornat bis-sitwazzjoni kurrenti dwar l-Anzjani fil-qasam internazzjonali u jkun punt ta' riferiment tal-Kunsill f'dan il-qasam,

6.7.3 għandu jgħin fl-iżvilupp ta' kuntatti internazzjonali.

#### 6.8 Uffiċjal Għar-Relazzjonijiet Pubbliċi.

6.8.1 Responsabbli mir-relazzjonijiet pubbliċi tal-Kunsill, fid-dmir li johroġ sqarrijiet u avvizi għall-istampa skond ma jiddeċiedi l-Kunsill,

6.8.2 jieħu inizzjattiva sabiex il-Kunsill ikun strument ta' informazzjoni għall-Anzjani Maltin,

6.8.3 jieh u inizjattiva sabiex il-Kunsill jinpenja ruhu fil-qasam tax-xandir u l-media sabiex ikun aktar qrib ta' l-Anzjani Maltin.

## 7 STATUT

7.1 Emendi f'dan l-Istatut isiru kif hu provdut f'sub-Artikoli 4.5 (1&2).

7.2 It-test Malti ta' l-Istatut hu t-test li jorbot legalment.